

حَكِيمًا ۝

يَدْخُلُ مَنْ يَشَاءُ فِي رَحْمَتِهِ وَالظَّالِمِينَ أَعَدَّ لَهُمْ
عَذَابًا أَلِيمًا ۝

سُورَةُ الْمُرْسَلَاتِ

بِسْمِ اللَّهِ الرَّحْمَنِ الرَّحِيمِ ۝

وَالْمُرْسَلَاتِ عُرْفًا ۝

فَالْعَصْفِ عَصْفًا ۝

وَالنَّشْرِ نَشْرًا ۝

اللہ تعالیٰ علم والا با حکمت ہے۔^(۱) (۳۰)جسے چاہے اپنی رحمت میں داخل کر لے، اور ظالموں کے لیے اس نے دردناک عذاب تیار کر رکھا ہے۔^(۲) (۳۱)

سورہٴ مرسلات مکی ہے اور اس میں پچاس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

دل خوش کن چلتی ہواؤں کی قسم۔^(۱) (۳)پھر زور سے جھونکا دینے والیوں کی قسم۔^(۲) (۴)پھر (ابر کو) ابھار کر پر اگندہ کرنے والیوں کی قسم۔^(۵) (۳)

(۱) چوں کہ وہ علیم و حکیم ہے اس لیے اس کے ہر کام میں حکمت ہوتی ہے، بنا بریں ہدایت اور گمراہی کے فیصلے بھی یوں ہی الٹ نہیں ہو جاتے، بلکہ جس کو ہدایت دی جاتی ہے وہ واقعی اس کا مستحق ہوتا ہے اور جس کے حصے میں گمراہی آتی ہے، وہ حقیقتاً اسی لائق ہوتا ہے۔

(۲) وَالظَّالِمِينَ اس لیے منصوب ہے کہ اس سے پہلے يُعَذِّبُ محذوف ہے۔

☆۔ یہ سورت مکی ہے جیسا کہ صحیحین میں مروی ہے۔ حضرت ابن مسعود رضی اللہ عنہ فرماتے ہیں کہ ہم منیٰ کے ایک غار میں تھے کہ آپ صلی اللہ علیہ وسلم پر سورہٴ مرسلات کا نزول ہوا، آپ صلی اللہ علیہ وسلم اس کی تلاوت فرما رہے تھے اور میں اسے آپ صلی اللہ علیہ وسلم سے حاصل کر رہا تھا کہ اچانک ایک سانپ آگیا۔ نبی صلی اللہ علیہ وسلم نے فرمایا، اسے مار دو، لیکن وہ تیزی سے غائب ہو گیا۔ آپ صلی اللہ علیہ وسلم نے فرمایا ”تم اس کے شر سے اور وہ تمہارے شر سے بچ گیا۔“ (بخاری، تفسیر سورہٴ المرسلات۔ مسلم، کتاب قتل الحیات وغیرہا) نبی صلی اللہ علیہ وسلم نے بعض دفعہ مغرب کی نماز میں بھی یہ سورت پڑھی ہے۔ (بخاری، کتاب الأذان، باب القراءة فی المغرب۔ مسلم، کتاب الصلوٰۃ، باب القراءة فی الصبح)

(۳) اس مفہوم کے اعتبار سے عرفا کے معنی پے در پے ہوں گے۔ بعض نے مُرْسَلَاتٌ سے فرشتے یا انبیاء مراد لیے ہیں۔ اس صورت میں عرفا کے معنی وحی الہی، یا احکام شریعت ہوں گے۔ یہ مفعول لہ ہو گا لِأَجْلِ الْعُرْفِ بِأَنْصُوبٍ بِنْتِجِ الْخَافِضِ۔ بِالْعُرْفِ

(۴) یا فرشتے مراد ہیں، جو بعض دفعہ ہواؤں کے عذاب کے ساتھ بھیجے جاتے ہیں۔

(۵) یا ان فرشتوں کی قسم، جو بادلوں کو منتشر کرتے ہیں یا فضائے آسمانی میں اپنے پر پھیلاتے ہیں۔ تاہم امام ابن کثیر اور امام طبری نے ان تینوں سے ہوائیں مراد لینے کو راجح قرار دیا ہے۔ جیسا کہ ترجمے میں بھی اسی کو اختیار کیا گیا ہے۔

فَالْغُرَابِ قَرَقَا ۝	پھر حق و باطل کو جدا جدا کر دینے والے۔ (۳)
فَالْمَلَقِيَّتِ ذِكْرًا ۝	اور وحی لانے والے فرشتوں کی قسم۔ (۵)
عُدْرًا أَوْ نُذْرًا ۝	جو (وحی) الزام اتارنے یا آگاہ کر دینے کے لیے ہوتی ہے۔ (۶)
إِنَّمَا تُوعَدُونَ لَوَاقِعَ ۝	جس چیز کا تم سے وعدہ کیا جاتا ہے ہو یقیناً ہونے والی ہے۔ (۷)
فَإِذَا الشُّجُورُ مُطْمِئِنَّتْ ۝	پس جب ستارے بے نور کر دیئے جائیں گے۔ (۸)
وَإِذَا السَّمَاءُ فُجِّرَتْ ۝	اور جب آسمان توڑ پھوڑ دیا جائے گا۔ (۹)
وَإِذَا الْجِبَالُ سُفَّتْ ۝	اور جب پہاڑ ٹکڑے ٹکڑے کر کے اڑا دیئے جائیں گے۔ (۱۰)
وَإِذَا الرَّسُلُ أُنقَتَتْ ۝	اور جب رسولوں کو وقت مقررہ پر لایا جائے گا۔ (۱۱)
لِأَيِّ يَوْمٍ أُحِجَّتْ ۝	کس دن کے لیے (ان سب کو) موخر کیا گیا ہے؟ (۱۲)

- (۱) یعنی ان فرشتوں کی قسم جو حق و باطل کے درمیان فرق کرنے والے احکام لے کر اترتے ہیں۔ یا مراد آیات قرآنیہ ہیں، جن سے حق و باطل اور حلال و حرام کی تمیز ہوتی ہے۔ یا رسول مراد ہیں جو وحی الہی کے ذریعے سے حق و باطل کے درمیان فرق کو واضح کرتے ہیں۔
- (۲) جو اللہ کا کلام پیغمبروں کو پہنچاتے ہیں یا رسول مراد ہیں جو اللہ کی طرف سے نازل کردہ وحی اپنی امتوں کو پہنچاتے ہیں۔
- (۳) دونوں مفعول لہ ہیں لِأَجْلِ الْأَعْذَارِ وَالْإِنذَارِ یعنی فرشتے وحی لے کر آتے ہیں تاکہ لوگوں پر حجت قائم ہو جائے اور یہ عذر باقی نہ رہے کہ ہمارے پاس تو کوئی اللہ کا پیغام ہی لے کر نہیں آیا یا مقصد ڈرانا ہے، ان کو جو انکار یا کفر کرنے والے ہوں گے۔ یا معنی ہیں مومنوں کے لیے خوشخبری، اور کافروں کے لیے ڈراوا۔ امام شوکانی فرماتے ہیں کہ مَرْسَلَاتٌ عَاصِفَاتٌ اور نَاسِرَاتٌ سے مراد ہوائیں اور فَارِقَاتٌ وَ مَلَقِيَّاتٌ سے فرشتے ہیں۔ یہی بات راجح ہے۔
- (۴) قسموں سے مراد، مقسم علیہ کی اہمیت سامعین پر واضح کرنا اور اس کی صداقت کو ظاہر کرنا ہوتا ہے۔ مقسم علیہ (یا جواب قسم) یہ ہے کہ تم سے قیامت کا جو وعدہ کیا جاتا ہے، وہ یقیناً واقع ہونے والی ہے، یعنی اس میں شک کرنے کی نہیں بلکہ اس کے لیے تیاری کرنے کی ضرورت ہے۔ یہ قیامت کب واقع ہوگی؟ اگلی آیات میں اسے واضح کیا جا رہا ہے۔
- (۵) طَمَسٌ کے معنی مٹ جانے اور بے نشان ہونے کے ہیں، یعنی جب ستاروں کی روشنی ختم بلکہ ان کا نشان تک مٹ جائے گا۔
- (۶) یعنی انیس زمین سے اکھیر کر ریزہ ریزہ کر دیا جائے گا اور زمین بالکل صاف اور ہموار ہو جائے گی۔
- (۷) یعنی فصل و قضا کے لیے، ان کے بیانات سن کر ان کی قوموں کے بارے میں فیصلہ کیا جائے گا۔
- (۸) یہ استفہام تعظیم اور تعجب کے لیے ہے یعنی کیسے عظیم دن کے لیے، جس کی شدت اور ہولناکی، لوگوں کے لیے سخت تعجب انگیز ہوگی، ان پیغمبروں کو جمع ہونے کا وقت دیا گیا ہے۔

فیصلے کے دن کے لیے۔^(۱) (۱۳)
 اور تجھے کیا معلوم کہ فیصلے کا دن کیا ہے؟ (۱۴)
 اس دن جھٹلانے والوں کی خرابی ہے۔^(۲) (۱۵)
 کیا ہم نے اگلوں کو ہلاک نہیں کیا؟ (۱۶)
 پھر ہم ان کے بعد پچھلوں کو لائے۔^(۳) (۱۷)
 ہم گنہگاروں کے ساتھ اسی طرح کرتے ہیں۔^(۴) (۱۸)
 اس دن جھٹلانے والوں کے لیے ویل (افسوس) ہے۔ (۱۹)
 کیا ہم نے تمہیں حقیر پانی سے (منی سے) پیدا نہیں
 کیا۔ (۲۰)
 پھر ہم نے اسے مضبوط و محفوظ جگہ میں رکھا۔^(۵) (۲۱)
 ایک مقررہ وقت تک۔^(۶) (۲۲)
 پھر ہم نے اندازہ کیا^(۷) اور ہم کیا خوب اندازہ کرنے
 والے ہیں۔ (۲۳)
 اس دن تکذیب کرنے والوں کی خرابی ہے۔ (۲۴)
 کیا ہم نے زمین کو سمیٹنے والی نہیں بنایا؟ (۲۵)

لِيَوْمِ الْفَصْلِ ۱۳
 وَمَا أَدْرَاكَ مَا يَوْمُ الْفَصْلِ ۱۴
 وَيَلْ يَوْمَئِذٍ لِّلْمُكَذِّبِينَ ۱۵
 أَلَمْ نُعَمِّكُم بِالْأَرْزَاقِ ۱۶
 ثُمَّ نُنْبِئُهُمُ الْآخِرِينَ ۱۷
 كَذَلِكَ نَفْعَلُ بِالْمُجْرِمِينَ ۱۸
 وَيَلْ يَوْمَئِذٍ لِّلْمُكَذِّبِينَ ۱۹
 أَلَمْ نَخْلُقْكُمْ مِنْ مَّاءٍ مَّهِينٍ ۲۰
 فَجَعَلْنَاهُ فِي قَرَارٍ مَّكِينٍ ۲۱
 إِلَىٰ قَدَرٍ مَّعْلُومٍ ۲۲
 فَقَدَرْنَا فَرَقَاقَ الْقَدَرُونَ ۲۳
 وَيَلْ يَوْمَئِذٍ لِّلْمُكَذِّبِينَ ۲۴
 أَلَمْ نَجْعَلِ الْأَرْضَ كِفَاتًا ۲۵

(۱) یعنی جس دن لوگوں کے درمیان فیصلہ کیا جائے گا، کوئی جنت میں اور کوئی دوزخ میں جائے گا۔

(۲) یعنی ہلاکت ہے، بعض کہتے ہیں، وویل، جنم کی ایک وادی کا نام ہے۔ یہ آیت اس سورت میں بار بار دہرائی گئی ہے۔ اس لیے کہ ہر مذنب کا جرم ایک دوسرے سے مختلف نوعیت کا ہو گا اور اسی حساب سے عذاب کی نوعیتیں بھی مختلف ہوں گی، بنا بریں اسی ویل کی مختلف قسمیں ہیں جسے مختلف مکذبین کے لیے الگ الگ بیان کیا گیا ہے۔ (فتح القدر)

(۳) یعنی کفار مکہ اور ان کے ہم مشرب، جنہوں نے رسول اللہ صلی اللہ علیہ وسلم کی تکذیب کی۔

(۴) یعنی سزا دیتے ہیں دنیا میں یا آخرت میں۔

(۵) یعنی رحم مادر میں۔

(۶) یعنی مدت حمل تک، چھ یا نو مہینے۔

(۷) یعنی رحم مادر میں جسمانی ساخت و ترکیب کا صحیح اندازہ کیا کہ دونوں آنکھوں، دونوں ہاتھوں اور دونوں پیروں اور دونوں کانوں کے درمیان اور دیگر اعضا کا ایک دوسرے کے درمیان کتنا فاصلہ رہنا چاہیے۔

أَحْيَاءٌ وَأَمْوَاتًا ۝

وَجَعَلْنَا فِيهَا رَوَاسِيًّا شَامِخَاتٍ وَأَسْقَيْنَكُم مَّاءً فُرَاتًا ۝

وَيَلُّوْا يَوْمَئِذٍ لِّلْمُكَذِّبِيْنَ ۝

إِنطَلِقُوا إِلَى مَا كُنتُمْ بِهِ تُكَذِّبُوْنَ ۝

إِنطَلِقُوا إِلَى ظِلِّ ذِي ثَلَاثِ شُعَبٍ ۝

لَا ظَلِيلٌ وَلَا يُعْنِي مِنَ اللَّهَبِ ۝

إِنهَاترْمِي بِشَرِّهِ كَالْقَصْرِ ۝

كَأَنَّهُ جُمُلَتِ صُفْرًا ۝

وَيَلُّوْا يَوْمَئِذٍ لِّلْمُكَذِّبِيْنَ ۝

هَذَا يَوْمٌ لَا يَنْطَلِقُوْنَ ۝

زندوں کو بھی اور مردوں کو بھی۔^(۱) (۲۶)

اور ہم نے اس میں بلند و بھاری پہاڑ بنا دیئے^(۲) اور

تمہیں سیراب کرنے والا میٹھا پانی پلایا۔ (۲۷)

اس دن جھوٹ جاننے والوں کے لیے وائے اور افسوس

ہے۔ (۲۸)

اس دوزخ کی طرف جاؤ جسے تم جھٹلاتے رہے

تھے۔^(۳) (۲۹)

چلو تین شاخوں والے سائے کی طرف۔^(۴) (۳۰)

جو دراصل نہ سایہ دینے والا ہے اور نہ شعلے سے بچا سکتا

ہے۔^(۵) (۳۱)

یقیناً دوزخ چنگاریاں پھینکتی ہے جو مثل محل کے

ہیں۔^(۶) (۳۲)

گویا کہ وہ زرد اونٹ ہیں۔^(۷) (۳۳)

آج ان جھوٹ جاننے والوں کی درگت ہے۔ (۳۴)

آج (کا دن) وہ دن ہے کہ یہ بول بھی نہ سکیں

(۱) یعنی زمین زندوں کو اپنی پشت پر اور مردوں کو اپنے اندر سمیٹ لیتی جمع کر لیتی ہے۔

(۲) رَوَاسِيًّا رَاسِيَّةٌ کی جمع۔ ثَوَابِتٌ جسے ہوئے پہاڑ، شَامِخَاتٌ بلند۔

(۳) یہ فرشتے جہنمیوں کو کہیں گے۔

(۴) جنم سے جو دھواں آئے گا وہ بلند ہو کر تین جتوں میں پھیل جائے گا یعنی جس طرح دیوار یا درخت کا سایہ ہوتا ہے جس میں

آدمی راحت اور عافیت محسوس کرتا ہے یہ دھواں حقیقت میں اس طرح کا سایہ نہیں ہوگا جس میں جہنمی کچھ سکون حاصل کر لیں۔

(۵) یعنی جنم کی حرارت سے بچنا بھی ممکن نہیں ہوگا۔

(۶) اس کا ایک اور ترجمہ ہے: جو لکڑی کے بوٹے یعنی بھاری ٹکڑے کے مثل ہیں۔ (بوٹے بمعنی شہتیر کے ٹکڑے،

جسے گلی بھی کہتے ہیں)

(۷) صُفْرًا، أَصْفَرُ (زرد) کی جمع ہے لیکن عرب میں اس کا استعمال اسود کے معنی میں بھی ہے۔ اس معنی کی بنا پر مطلب یہ

ہے کہ اس کی ایک ایک چنگاری اتنی اتنی بڑی ہوگی جیسے محل یا قلعہ۔ پھر ہر چنگاری کے مزید اتنے بڑے بڑے ٹکڑے ہو

جائیں گے جیسے اونٹ ہوتے ہیں۔

گے۔^(۱) (۳۵)

نہ انہیں معذرت کی اجازت دی جائے گی۔^(۲) (۳۶)

اس دن جھٹلانے والوں کی خرابی ہے۔ (۳۷)

یہ ہے فیصلہ کادن ہم نے تمہیں اور اگلوں کو سب کو جمع کر لیا ہے۔^(۳) (۳۸)

پس اگر تم مجھ سے کوئی چال چل سکتے ہو تو چل لو۔^(۴) (۳۹)

وائے ہے اس دن جھٹلانے والوں کے لیے۔ (۴۰)

بیشک پرہیزگار لوگ سایوں میں ہیں^(۵) اور بستے چشموں میں۔ (۴۱)

اور ان میووں میں جن کی وہ خواہش کریں۔^(۶) (۴۲)

(اے جنتیو!) کھاؤ پیو مزے سے اپنے کیے ہوئے اعمال کے بدلے۔^(۷) (۴۳)

وَلَا يُؤْذَنُ لَهُمْ فَيَعْتَذِرُونَ ﴿۳۵﴾

وَيَلُؤْؤُا يَوْمَئِذٍ لِّلْمُكَذِّبِينَ ﴿۳۶﴾

هَذَا يَوْمُ الْفُضْلِ جَمَعْنَاكُمْ وَالْأُولَآئِينَ ﴿۳۷﴾

فَإِن كَانَ لَكُمْ كَيْدٌ فَكِيدُوا ﴿۳۸﴾

وَيَلُؤْؤُا يَوْمَئِذٍ لِّلْمُكَذِّبِينَ ﴿۳۹﴾

إِنَّ الْمُتَّقِينَ فِي ظِلِّ وَعُيُونٍ ﴿۴۰﴾

وَقَوْلَاكِهِ مَتَّيَشْتَهُونَ ﴿۴۱﴾

كُلُوا وَاشْرَبُوا هَنِيئًا بِمَا كُنْتُمْ تَعْمَلُونَ ﴿۴۲﴾

(۱) محشر میں کافروں کی مختلف حالتیں ہوں گی، ایک وقت وہ ہو گا کہ وہ وہاں بھی جھوٹ بولیں گے، پھر اللہ تعالیٰ ان کے مومنوں پر مر لگا دے گا اور ان کے ہاتھ پاؤں گواہی دیں گے۔ پھر جس وقت ان کو جہنم میں لے جایا جا رہا ہو گا، اس وقت عالم اضطراب و پریشانی میں ان کی زبانیں پھر گنگ ہو جائیں گی۔ بعض کہتے ہیں بولیں گے تو سہی، لیکن ان کے پاس حجت کوئی نہیں ہوگی۔ گویا ان کو بات کرنی ہی نہیں آئے گی۔ جیسے ہم دنیا میں ایسے شخص کی بابت کہتے ہیں جس کے پاس کوئی تسلی بخش دلیل نہیں ہوتی، وہ تو ہمارے سامنے بول ہی نہیں سکا۔

(۲) مطلب یہ ہے کہ ان کے پاس پیش کرنے کے لیے کوئی معقول عذر ہی نہیں ہو گا جسے وہ پیش کر کے چھٹکارا پائیں۔

(۳) یہ اللہ تعالیٰ بندوں سے خطاب فرمائے گا کہ ہم نے تمہیں اپنی قدرت کاملہ سے فیصلہ کرنے کے لیے ایک ہی میدان میں جمع کر لیا ہے۔

(۴) یہ سخت وعید اور تہدید ہے کہ اگر تم میری گرفت سے بچ سکتے ہو اور میرے حکم سے نکل سکتے ہو تو بچ اور نکل کے دکھاؤ۔ لیکن وہاں کس میں یہ طاقت ہوگی؟ یہ آیت بھی ایسے ہی ہے جیسے یہ آیت ہے ﴿يَمْعَثِرُ الْعَيْنَ وَالْإِذْنَ إِنِ اسْتَطَاعَتْهُ

أَن تَنْفَعَهُ وَإِذَا مِنْ أَقْطَارِ التَّمُوتِ وَالْأَرْضِ قَانَعْتُهُ﴾ (الرحمن ۳۳)

(۵) یعنی درختوں اور مخلات کے سائے، آگ کے دھوئیں کا سایہ نہیں ہو گا جیسے مشرکین کے لیے ہو گا۔

(۶) ہر قسم کے پھل، جب بھی خواہش کریں گے، موجود ہوں گے۔

(۷) یہ بطور احسان انہیں کہا جائے گا۔ بِمَا كُنْتُمْ میں بنا سبب کے لیے ہے یعنی جنت کی یہ نعمتیں ان اعمال صالحہ کی وجہ

یقیناً ہم نیکی کرنے والوں کو اسی طرح جزا دیتے ہیں۔^(۱) (۳۳)
 اس دن سچا نہ جاننے والوں کے لیے ویل (افسوس) ہے۔^(۲) (۳۵)
 (اے جھٹلانے والو) تم دنیا میں تھوڑا سا کھالو اور فائدہ اٹھا لو بیشک تم گنہگار ہو۔^(۳) (۳۶)
 اس دن جھٹلانے والوں کے لیے سخت ہلاکت ہے۔ (۳۷)
 ان سے جب کہا جاتا ہے کہ رکوع کر لو تو نہیں کرتے۔^(۴) (۳۸)
 اس دن جھٹلانے والوں کی تباہی ہے۔^(۵) (۳۹)
 اب اس قرآن کے بعد کس بات پر ایمان لائیں گے؟^(۶) (۵۰)

إِنَّا كَذَلِكَ نَجْزِي الْمُحْسِنِينَ ﴿۳۳﴾
 وَيَلُومُنَّ يَوْمَئِذٍ الَّذِينَ كَذَّبُوا ﴿۳۵﴾
 كُلُّوْا وَتَسْتَمْتِعُوْا قَلِيْلًا إِنَّكُمْ مُّجْرِمُوْنَ ﴿۳۶﴾
 وَيَلُومُنَّ يَوْمَئِذٍ لِّلْمُكَذِّبِيْنَ ﴿۳۷﴾
 وَإِذَا قِيلَ لَهُمْ اذْكُرُوا الَّذِي كُفَرْتُمْ بِهٖ قَالُوْا سُبْحٰنَ رَبِّنَا إِنَّا كُنَّا ضٰلِّیْنَ ﴿۳۸﴾
 وَيَلُومُنَّ يَوْمَئِذٍ لِّلْمُكَذِّبِيْنَ ﴿۳۹﴾
 فَيَأْتِي حَدِيْثًا بَعْدَهُ يُؤْمِنُوْنَ ﴿۵۰﴾

سے تمہیں ملی ہیں جو تم دنیا میں کرتے رہے۔ اس کا مطلب یہ ہے کہ اللہ کی رحمت کے حصول کا ذریعہ، جس کی وجہ سے انسان جنت میں داخل ہوگا، اعمالِ صالحہ ہیں۔ جو لوگ عملِ صالح کے بغیر ہی اللہ کی رحمت و مغفرت کے امیدوار بن جاتے ہیں، ان کی مثال ایسے ہی ہے، جیسے کوئی زمین میں ہل چلائے اور بیج بوائے بغیر، فصل کا امیدوار بن جائے یا تخمِ حنظل بو کر خوش ذائقہ پھلوں کی امید رکھے۔

(۱) اس میں بھی اسی امر کی ترغیب و تلقین ہے کہ اگر آخرت میں حسن انجام کے طالب ہو تو دنیا میں نیکی اور بھلائی کا راستہ اپناؤ۔

(۲) کہ اہل تقویٰ کے حصے میں تو جنت کی نعمتیں آئیں اور ان کے حصے میں بڑی بد بختی۔

(۳) یہ مکذبین قیامت کو خطاب ہے اور یہ امر، تہدید و وعید کے لیے ہے، یعنی اچھا چند روز خوب عیش کر لو، تم جیسے مجرمین کے لیے شکنجہ عذاب تیار ہے۔

(۴) یعنی جب ان کو نماز پڑھنے کا حکم دیا جاتا ہے، تو نماز نہیں پڑھتے۔

(۵) یعنی ان کے لیے جو اللہ کے اوامر و نواہی کو نہیں مانتے۔

(۶) یعنی جب اس قرآن پر ایمان نہیں لائیں گے تو اس کے بعد اور کون سا کلام ہے جس پر یہ ایمان لائیں گے؟ یہاں

بھی حدیث کا اطلاق قرآن پر ہوا ہے، جیسا کہ اور بھی بعض مقامات پر کیا گیا ہے۔ ایک ضعیف روایت میں ہے کہ جو

سورہ تین کی آخری آیت اَلَيْسَ اللهُ الْاٰیةَ پڑھے تو وہ جواب میں کہے بَلٰی وَاَنَا عَلٰی ذٰلِكَ مِنَ الشّٰهِدِيْنَ اور سورہ

قیامت کے آخر کے جواب میں بَلٰی اور فَبَايَ حَدِيْثٍ بَعْدَهُ يُؤْمِنُوْنَ کے جواب میں اٰمَنَّا بِاللّٰهِ۔ کہے۔ (ابوداؤد، باب

مقدار الركوع والسجود وضعیف ابی داؤد۔ البانی) بعض علما کے نزدیک سامع کو بھی جواب دینا چاہیے۔